



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1344/9 – 2004 ජුනි 09 වැනි බදාදා – 2004.06.09

(ආණ්ඩුවේ බලය පිට ප්‍රසිද්ධ කරන ලදී)

## I වැනි කොටස : (I) වැනි පේදය – සාමාන්‍ය

### ආණ්ඩුවේ නිවේදන

මගේ අංකය: සීඅයි/1496 (1).

#### කාර්මික ආරාධුල් පනත – 131 වන අධිකාරය

131 වන අධිකාරය වන සංශෝධිත කාර්මික ආරාධුල් පනතේ 4(1) වගන්තිය යටතේ 2002.06.05 දින අංක 1239/13 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2002.05.24 දරන නියෝගයෙන් එක් පාර්ශ්වයක් වශයෙන් කොළඹ 02, ආචාර්ය කොල්වින් ආර් ද සිල්වා මාවත, 457, සමස්ත ලංකා වෙළඳ හා කර්මාන්ත කම්කරු සංගමය සහ අනෙක් පාර්ශ්වය වශයෙන් කොළඹ 03, ආර්. ඒ. ද මැල් මාවත, 498, ෂෙල් ගැස් ලංකා ලිමිටඩ් අතර පවත්නා කාර්මික ආරාධුල් බේරුම්කරණයෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානයේ අර්ථ නිරූපනය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහනේවා,  
කම්කරු කොමසාරිස් ජනරාල්.

2004 මැයි මස 10 වැනි දින,  
කම්කරු දෙපාර්තමේන්තුව,  
කොළඹ 05.

#### කාර්මික අධිකරණයේදී ය

සමස්ත ලංකා වෙළඳ හා කර්මාන්ත කම්කරු සංගමය, අංක 457, ආචාර්ය කොල්වින් ආර් ද සිල්වා මාවත, කොළඹ 02.

පැමිණිලිකරු

සහ

අංකය: ඒ/2918

ෂෙල් ගැස් ලංකා ලිමිටඩ්, අංක 498, ආර්. ඒ. ද මැල් මාවත, කොළඹ 03.

විත්තිකරු

රැකියා සහ කම්කරු අමාත්‍ය වන මහින්ද සමරසිංහ මහතා විසින් 1957 අංක 62 හා 1962 අංක 04 හා 1968 අංක 39 (1968 අංක 37 දරන කාර්මික ආරාධුල් (විශේෂ ප්‍රතිපාදන) පනත සමග කියැවෙන) දරන පනත් වලින් ප්‍රතිශෝධනය වූ ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල් පනතේ 4(1) වන වගන්තියෙන් ඔහු වෙත පැවරී ඇති බලතල අනුව, එකී ආරාධුල් බේරුම් කිරීමෙන් සමථයකට පත් කිරීම සඳහා බේරුම්කරු වශයෙන් මා පත්කර ඇත.

දෙපාර්ශ්වය අතර ඇති ආරාධ්‍යාවට හේතු වී පවත්නා කාරණය වනුයේ,

ෂෙල් ගැස් ලංකා ලිමිටඩ් හා කෙරවලපිටිය වැඩබිමෙහි ක්ලීනර්වරු වශයෙන් සේවයෙහි යොදවනු ලැබූ මෙහි පහත නම් සඳහන් සේවකයින් නව දෙනා (09) 2000.1.13 වන දින සිට ක්‍රියාත්මක වන පරිදි පිරවුම්කරුවන් වශයෙන් වැඩකරන ලෙසට බලකරමින් මාබිම ඩිපෝට්ට මාරුකර යැවීම යුක්ති සහගතද යන්න හා නොඑසේ නම් ඔවුන් එකිනෙකාට කුමන සහනයක් හිමිද යන්න පිළිබඳව වේ.

දෙපාර්ශ්වයෙන් ඉදිරිපත් කරන ලද ප්‍රකාශ පරීක්ෂාකර බැලීමේදී සහ වගඋත්තරකාර පාර්ශ්වයේ නීතිඥ දීපාල් විජේරත්න මහතාගේ සැලකිලිමි අනුව බේරුම්කරණයෙන් සහන ඉල්ලා ඇති සේවකයින් නව දෙනාගෙන් අට දෙනෙක්ම විශ්‍රාම දීමනාවක් ලබාගෙන සිය කැමැත්තෙන්ම විශ්‍රාම ගොස් ඇති බව තහවුරු විය. මේ අනුව දැනට සේවයේ යෙදී සිටින සේවකයා වන එස්. එම්. ඩී. ඒ. පාලිත අබේසිංහ ගේ ඉල්ලීම ගැන පමණක් සලකා බැලිය හැකි බැව් මා වෙත පෙන්වා දෙන ලදුව මේ පිළිබඳව දෙපක්ෂයේම කරුණු සලකා බැලීමෙන් අනතුරුව පාලිත අබේසිංහ සම්බන්ධයෙන් පමණක් විමසීමට ම විසින් තීරණය කරන ලදී.

2003.12.16 දින විමසීම සඳහා දිනයක් නියම කිරීමට කැඳවන ලද අවස්ථාවේදී මෙම සේවකයා සම්බන්ධයෙන් වූ ප්‍රශ්නය සාමකාමී ලෙස බේරුම්කර ගැනීමට හැකියාවක් තිබෙන බැව් දෙපාර්ශ්වය විසින්ම මා වෙත දැනුම් දුන් බැවින් ඊට ඉඩ සලසනු වස් නඩුව 2004.03.04 දිනට කැඳවන ලදී.

2004.03.04 වන දින මා ඉදිරිපිටදී පහත සඳහන් කොන්දේසි මත මෙම ආරාධ්‍යාව බේරුම්කර ගන්නා ලදී.

(i) ඉල්ලුම්කරු වන එස්. එම්. ඩී. ඒ. පාලිත අබේසිංහ සි III ශ්‍රේණියේ රු. 8970/9570 - 15 × 40 වැටුප් පරිමාණයේ රු. 9330 වැටුප් තලයේ තැබීමට පාලක පක්ෂය එකඟ වේ. සේවකයාද ඊට එකඟත්වය පළ කරයි.

(ii) මෙම උසස්වීම බලාත්මක වන දිනය 2000.1.13 බව දෙපක්ෂයම පිළිගනී.

(iii) 2001 මැයි මස 09 වන දින සිට මෙම සේවකයාට හිමි තිලින් මැෂින් ඔපරේටර් දීමනාව ගෙවීමට වගඋත්තරකාර පාර්ශ්වය සහ සේවකයා එකඟ වේ.

මෙම සමථය පිළිගත් බවට සේවක එස්. එම්. ඩී. ඒ. පාලිත අබේසිංහ ඉල්ලුම්කරු වශයෙන්ද, වගඋත්තරකාර ආයතනයේ කාර්මික සම්බන්ධීකරණ සහ පරිපාලන නිලධාරී ඩෙස්මන්ඩ් ඩයස් මහතාද නඩු වාර්තාවට අත්සන් තබන ලදී.

මෙම සමථය සාධාරණ බව මම පිළිගනිමි.

ටී. පියසෝම,  
බේරුම්කරු.

2004 මාර්තු මස 09 වන දින,  
කොළඹ දී ය.